


9088 9402 11902/62
 9402
 0% ചീഫ് കൺസർവേറ്റർ ഓഫ് ഫോറസ്റ്റ്സ് (സംരക്ഷണം)

സർക്കുലർ നമ്പർ പി. എഫ്. എം./സി 1/98



വിഷയം:- ജനങ്ങളുടെ പങ്കാളിത്തത്തോടെയുള്ള
 വന പരിപാലനം.

സൂചന :- ഇതു സംബന്ധിച്ച് താങ്കൾ അയച്ചു കത്ത്.

വനസംരക്ഷണവും പരിപാലനവും ജനകീയതലത്തിൽ
 യാഥാർത്ഥ്യമാക്കാൻ ആദ്യം വേണ്ടതും ഈ മഹത്തായ ചുമതല ഏറ്റെടുക്കാൻ
 പ്രാദേശിക ജനങ്ങളുടെ സന്നദ്ധതയാണ്. വന സംരക്ഷണം അനാവശ്യവും
 ആർഭാടവും ആണെന്ന തെറ്റിദ്ധാരണ കളഞ്ഞ്, വനങ്ങൾ നിർവ്വഹിക്കുന്ന ധർമ്മ
 ങ്ങൾ തിരിച്ചറിയിലാണ് തുടക്കം. പാരിസ്ഥിതികവും ജൈവികവും സാമൂ
 ഹ്യവും സാംസ്കാരികവും സാമ്പത്തികവുമായ വനത്തിന്റെ നാനാർത്ഥങ്ങൾ
 ഉൾക്കൊണ്ട് സ്ഥായിയായ ഒരു വനപരിപാലന സംസ്കാരം ജനകീയ തല
 ുത്തിൽ ഉരുത്തിരിയേണ്ടതുണ്ട്.

(1) പാരിസ്ഥിതികമൂല്യം

പ്രകൃതിയിലെ അടിസ്ഥാന വിഭവങ്ങളുടെ - മണ്ണ്, വെള്ളം, വായു-
 ആരോഗ്യം നിലനിർത്തി ജീവന്റെ നിലനിൽപ്പിനാധാരമായി വനം വർത്തിക്കുന്നു.
 നാടിന്റെ / സമൂഹത്തിന്റെ വളർച്ചയ്ക്കും ഇതുതന്നെയാണ് അടിസ്ഥാനം. ഈ
 അർത്ഥത്തിൽ വനത്തിൽനിന്ന് ഉത്ഭവിക്കുന്ന നീരുറവകളുടെ സംരക്ഷണം
 സവിശേഷപ്രാധാന്യം അർഹിക്കുന്നു.

(2) ജൈവികമൂല്യം

ജൈവസമൃദ്ധിയുടേയും വൈവിധ്യത്തിന്റേയും നിധി സഞ്ചയങ്ങളാണ് സ്വാഭാവികവനങ്ങൾ. ഈ സമൃദ്ധിയും വൈവിധ്യവുമാണ് പ്രകൃതിയുടെ നിലനിൽപ്പിനും വളർച്ചയ്ക്കും നിദാനം. മനുഷ്യന്റെ നിലനിൽപ്പിനും അഭിവൃദ്ധിയ്ക്കും ഈ പ്രകൃതി നിയമം തന്നെ പ്രമാണം. നാം വളർത്തുന്ന സസ്യ മനുഷ്യനുസ്സുകളെല്ലാം വന്യമായി ഉത്ഭവിച്ചവയാണല്ലോ. ഈ വഴിക്ക് അനന്ത സാധ്യതകൾ ഇനിയും കണ്ടെത്താം.

(3) സാമൂഹ്യമൂല്യം

വനപ്രാന്തത്തിലുള്ള സമൂഹത്തിലെ ഏറ്റവും അധഃസ്ഥിതരായ ജനവിഭാഗങ്ങളുടെ ഉപജീവനമാർഗ്ഗം നല്ലൊരു പങ്കും വന്യമായ പലവക വിഭവങ്ങളുടെ ശേഖരണമാണ്. സ്വന്തം ആവശ്യത്തിനും വിപണനത്തിനും ഇതുപകരിക്കുന്നു. വനമേഖലയുമായി ഗാഢബന്ധമാണ് ഇവർക്കുള്ളത്. ഇതുവഴി നാട്ടിലാവശ്യമുള്ള ഒട്ടനവധി വനവിഭവങ്ങൾ വിതരണം ചെയ്യുന്നത് ഇവരാണ്. ഈ വനവിഭവങ്ങളുടെ സ്ഥായിയായ നിലനിൽപ്പ് സമൂഹത്തിലെ അധഃസ്ഥിതവിഭാഗങ്ങളുടെ ജീവിതോപാധിയാകുന്നു. ആ നിലയ്ക്ക് ഇത് വനത്തിന്റെ ഒട്ടും ചെറുതല്ലാത്ത സാമ്പത്തിക ധർമ്മം കൂടിയാണ്.

(4) സാംസ്കാരികമൂല്യം

മനുഷ്യമനസ്സിൽ വനം എന്നും അതി തീവ്രമായ സ്വാധീനമായിരിക്കുന്നു. വന സംബന്ധമായ വിശ്വാസങ്ങളും മിത്തുകളും അറിവുകളും നിനവുകളും സമൂഹമനസ്സിൽ അലിഞ്ഞുചേർന്ന് നാടിന്റെ സാംസ്കാരികധാരയുടെ നിറവുകളാകുന്നു. നമ്മുടെ സാംസ്കാരികത്തനിമയുടെ ഉറവിടങ്ങൾ വനങ്ങളാണ്.

(5) സാമ്പത്തികമൂല്യം

കാട്ടിലെ നീരുറവയും മണ്ണും നാടിന്റെ കാർഷികവൃദ്ധിയ്ക്ക് മേന്മയേറുന്നു. കാട്ടിലെ ജൈവ സമൃദ്ധിയും വൈവിധ്യവും ദമിദമായ ഏതയോപേമയുടെ ജീവനോപാധിയാണ്. കാട്ടിലെ മരുന്നു പെടികൾവഴി സാധിക്കുന്ന ആരോഗ്യ സംരക്ഷണത്തിന്റെ അളക്കാനാവാത്ത മൂല്യം പ്രത്യേകം പരിഗണനാർഹമാണ്. ഇതെല്ലാം വനത്തിന്റെ സാമ്പത്തിക മൂല്യമായി ഗണിക്കപ്പെടേണ്ടതല്ലേ? ഈ പ്രാഥമിക ധർമ്മത്തിനു പുറമെ സമൂഹത്തിന്റെ സവിശേഷാവശ്യങ്ങൾ പരിഹരിക്കാനുതകുന്ന മരങ്ങളും മറ്റ് സസ്യജാലങ്ങളും ഇവിടെ വളർത്താനാകും. ഇത് പ്രാദേശികമായും ദേശീയമായും സ്വയംപര്യാപ്തതയ്ക്ക് വഴിയൊരുക്കി സമൂഹത്തിന്റെ സാമ്പത്തികസ്ഥിതി മെച്ചപ്പെടുത്താനും സഹായിക്കും.

സമൂഹത്തിന്റെ/ നാട്ടിന്റെ വികസന പ്രക്രിയ സ്ഥായിയായ ഈ അടിസ്ഥാന മൂല്യങ്ങളുടെ ഉൽപ്പാദനമാക്കി മാറ്റാനുള്ള മഹനീയ ഉത്തരവാദിത്വം ജനങ്ങൾ ഏറ്റെടുക്കുമ്പോഴാണ് വനം വകുപ്പിന്റെ ഈ ദൗത്യത്തിന് അർത്ഥമുണ്ടാവുക.

ഇക്കാര്യത്തിൽ താങ്കളുടെ (ജനങ്ങളുടെ / സർക്കാരേതര സംഘടനയുടെ) ഭാഗത്തുനിന്ന് ഗണ്യമായ സംഭാവനകൾ പ്രാദേശികമായി ആവശ്യമാണ്. ഇപ്രകാരമുള്ള പ്രവർത്തനത്തിന് എന്തെല്ലാം സംഭാവനകൾ താങ്കളുടെ ഭാഗത്തുനിന്ന് വനം വകുപ്പിന് പ്രതീക്ഷിക്കാം ? താങ്കളുടെ പങ്ക് എത്രകൂടുണോ അത്രത്തോളമായിരിക്കും പരിപാടിയുടെ വിജയം. ഇക്കാര്യം താങ്കൾക്കിടയിൽ പർച്ച ചെയ്ത് മറുപടി അറിയിക്കാൻ പ്രത്യേകം താൽപ്പര്യപ്പെടുന്നു.

അവിടത്തെ സവിശേഷ പശ്ചാത്തലത്തിൽ താങ്കളുടെ കഴിവുകൾ വിലയിരുത്തി അവ പ്രാദേശിക ജനങ്ങളുടെ സന്നദ്ധതയായി എത്രത്തോളം പരിവർത്തിപ്പിക്കാം എന്നാണ് വിശകലനം ചെയ്യേണ്ടത്. വിശദമായ മറുപടി പ്രതീക്ഷിച്ചുകൊണ്ട്.


Sd.

പി. എഫ്. എം. കോ-ഓർഡിനേറ്റർ,
ഫോറസ്റ്റ് ഹെഡ് ക്വാർട്ടേഴ്സ്,
വഴുതക്കാട്,
തിരുവനന്തപുരം.- 695 014

നോട്ട്

ഡിസംബർ മാസത്തോടെ ഡിവിഷൻ തല വർക്ക്ഷോപ്പുകൾ തുടങ്ങും. അതിനുമുമ്പെ താങ്കളുടെ മറുപടിതയ്യാറായാൽ നന്നായിരിക്കും. മറുപടി പ്രാദേശികമായി ഡിവിഷണൽ ഫോറസ്റ്റ് ഓഫീസർ, കൺസർവേറ്റർ എന്നിവർക്ക് അയച്ച് പകർപ്പ് പി. എഫ്. എം. കോ- ഓർഡിനേറ്റർക്കയക്കുക.

പകർപ്പ്

എല്ലാ കൺസർവേറ്റർമാർക്കും/ 
ഡിവിഷണൽ ഫോറസ്റ്റ് ഓഫീസർമാർക്കും